

மார்ச் - 10

TNPSC துளிகள்

- ❖ குடியரசுத் தலைவர் திரௌபதி முர்மு அவர்கள், 'குடிநீர் வளங்களின் நிலைத் தன்மை' என்ற கருத்துருவின் கீழ் மேற்கொள்ளப் படும் ஜல் சக்தி அபியான் - மழை நீர் சேமிப்பு 2023 என்ற பிரச்சாரத்தினைத் தொடங்கி வைத்தார்.

தமிழ்நாடு செய்திகள்

ஆசியப் பசிபிக் பிராந்தியத்தின் சிறந்த விமான நிலையம்

FLYING HIGH

Cleanest airports (Asia-Pacific)

● Beijing Daxing International Airport	Beijing, China
● Indira Gandhi International Airport	Delhi, India
● Kuala Lumpur International Airport	Kuala Lumpur, Malaysia
● Shanghai Pudong International Airport	Shanghai, China
● Sultan Hasanuddin International Airport	Ujung Pandang, Indonesia

Best airports by size and region (Asia-Pacific)

Under 2 million passengers ■ Tiruchirappalli International Airport, Tiruchirappalli	Over 40 million passengers ■ Chhatrapati Shivaji Maharaj International Airport, Mumbai
15-25 million passengers ■ Rajiv Gandhi International Airport, Hyderabad	■ Indira Gandhi International Airport, Delhi

Note: Passenger numbers are per year

Best airport by arrivals (globally)

Kempegowda International Airport, Bengaluru

Note: The chosen airports have not been ranked in any order

- ❖ திருச்சி சர்வதேச விமான நிலையம் ஆனது ஆசியப் பசிபிக் பிராந்தியத்தின் சிறந்த விமான நிலையமாக மதிப்பிடப் பட்டுள்ளது.
- ❖ 2022 ஆம் ஆண்டில் இரண்டு மில்லியனுக்கும் அதிகமான பயணிகள் போக்குவரத்து என்ற பிரிவில் இந்த விமான நிலையம் முதலிடத்தில் உள்ளது.
- ❖ திருச்சி விமான நிலையம் இந்த அங்கீகாரத்தைப் பெறுவது இதுவே முதல் முறை ஆகும்.
- ❖ விமான நிலையச் சேவை தர (ASQ) மதிப்பாய்வினைத் தொடர்ந்து திருச்சி விமான நிலையம் இந்த உலகளாவிய அங்கீகாரத்தைப் பெற்றுள்ளது.

- ❖ விமான நிலையச் சேவை வழங்கீட்டாளர்களின் ஒரு உலகளாவிய இலாப நோக்கற்ற அமைப்பான சர்வதேச விமான நிலையச் சபை இந்த ஆய்வை மேற்கொண்டது.

தோள் சீலைப் போராட்டத்தின் 200வது ஆண்டு நிறைவு



- ❖ கன்னியாகுமரியில் உள்ள நாகர்கோவிலில் மார்ச் 06 ஆம் தேதியன்று, தமிழ்நாடு மற்றும் கேரள முதல்வர்கள் ஒன்று கூடி தோள் சீலைப் போராட்டம் அல்லது மாரு மரக்கால் சமரத்தின் 200வது ஆண்டு நிறைவு நினைவு விழாவினை நடத்தினர்.
- ❖ இது பழைய திருவிதாங்கூரில் வாழ்ந்த ஒடுக்கப்பட்ட சாதிகளைச் சேர்ந்த பெண்கள் தங்கள் மேல் உடலை மறைக்கும் வகையில் சேலை அணிவதற்கான உரிமையினைப் பெறுவதற்காக பல தசாப்தங்களாக நடத்திய ஒரு போராட்டமாகும்.
- ❖ திருவிதாங்கூர் என்பது இன்றைய தெற்கு கேரளா மற்றும் தென் தமிழ்நாட்டின் சில பகுதிகளை உள்ளடக்கியிருந்தது.
- ❖ 19 ஆம் நூற்றாண்டின் முற்பகுதியில் மார்புப் பகுதியினை மறைக்கும் வகையிலான ஆடைகளை அணிவதற்கான உரிமையானது மேல் சாதிப் பெண்களுக்கு மட்டுமே வழங்கப் பட்டிருந்தது.
- ❖ 1812 ஆம் ஆண்டில், திருவிதாங்கூர் மகாராணி அவர்கள், கிறித்தவச் சமயத்திற்கு மாறிய தாழ்த்தப்பட்ட வகுப்பைச் சேர்ந்த பெண்கள் மேலாடை (ரவிக்கை) அணிய அனுமதி அளித்து உத்தரவிட்டார்.
- ❖ சமூக சீர்திருத்தவாதி அய்யா வைகுண்ட சுவாமி அவர்கள், பெண்களை ஒன்று திரட்டி அவர்களுடன் இணைந்து பல்வேறு வகையிலான கூட்டங்களை நடத்தி உரிமை கோரல் போராட்டத்தைத் தொடங்கி வைத்தார்.
- ❖ மேலாடை கிளர்ச்சியின் முதல் கட்டமானது 1822-1823 ஆகிய ஆண்டுகளுக்கு இடையில் நடைபெற்றது.
- ❖ இந்தக் கிளர்ச்சியின் இரண்டாம் கட்டமானது 1827-1829 ஆகிய ஆண்டுகளுக்கு இடையில் நடைபெற்றது.

- ❖ 1958-1859 ஆகிய ஆண்டுகளுக்கு இடையில் நடைபெற்ற மூன்றாம் கட்ட கிளர்ச்சியின் போது தான், வகுப்பு, சாதி மற்றும் மதம் என பாராமல் அனைத்துப் பிரிவு பெண்களும் மேல் ஆடை அணியலாம் என அனுமதி வழங்கப்பட்டது.

தேசியச் செய்திகள்

இந்தியத் தேர்தல் ஆணைய நியமனங்கள் குறித்த உச்ச நீதிமன்றத் தீர்ப்பு

Revamp mode

A Constitution Bench hearing a series of petitions seeking functional independence for ECs, is examining various aspects:

- Appointment of CEC and ECs by a Collegium of PM, CJI and Leader of the Opposition
- Equal protection to CEC and ECs and common procedure of removal
- Rule-making power to Election Commission like Supreme Court, Lok Sabha and Rajya Sabha
- Independent secretariat, budget for the commission



Independence is not an unruly horse ... Independence also partakes in playing by the rules of the game. In areas where he [EC] has discretion, he should exercise that discretion and show independence

JUSTICE K.M. JOSEPH

- ❖ சமீபத்தில் தலைமைத் தேர்தல் ஆணையர் மற்றும் பிற தேர்தல் ஆணையர்கள் ஆகியோரை நியமிப்பது தொடர்பாக, நீதிபதி K.M. ஜோசப் தலைமையிலான 5 நீதிபதிகள் கொண்ட உச்ச நீதிமன்ற அமர்வு ஒருமனதாக தீர்ப்பளித்தது.
- ❖ இந்த நியமனங்களானது தேர்தல் குழுவின் ஆலோசனையின் பேரில் குடியரசுத் தலைவர் அவர்களால் மேற்கொள்ளப் படும்.
- ❖ இந்தக் குழுவானது பிரதமர், மக்களவையின் எதிர்க்கட்சித் தலைவர் மற்றும் இந்தியத் தலைமை நீதிபதி (CJI) ஆகியோரைக் கொண்டது ஆகும்.
- ❖ மக்களவையில் எதிர்க்கட்சித் தலைவர் இல்லாத பட்சத்தில், மக்களவையில் தனது மொத்த உறுப்பினர்களின் எண்ணிக்கை அடிப்படையில் மிகப்பெரிய ஒரு எதிர்க்கட்சியாக விளங்கும் கட்சியின் தலைவர் ஒருவர் அந்தக் குழுவில் இடம் பெறுவார்.
- ❖ இந்த ஆணையத்தின் செலவினங்களைக் கையாள்வதற்காக சுதந்திரமான முறையில் செயல்படும் ஒரு செயலகத்தை அமைக்க வேண்டும் என்றும் மத்திய அரசுக்கு உச்ச நீதிமன்ற அமர்வு வேண்டுகோள் விடுத்துள்ளது.

நியமன நடைமுறை

- ❖ 324(2)வது சட்டப் பிரிவின் படி, தலைமைத் தேர்தல் ஆணையர் மற்றும் பிற தேர்தல் ஆணையர்களின் நியமனமானது குடியரசுத் தலைவர் அவர்களால் மேற்கொள்ளப் பட வேண்டும்.

- ❖ மேலும் இது பாராளுமன்றத்தினால் இதற்கென உருவாக்கப்பட்ட ஒரு சட்டத்தின் விதிகளுக்கு உட்பட்டது.
- ❖ தேர்தல் ஆணையர்களின் பணி நிலை குறித்த நிபந்தனைகள் மற்றும் பதவிக் காலம் ஆகியவற்றைக் குடியரசுத் தலைவர் அவர்களே தீர்மானிக்கிறார்.
- ❖ 1991 ஆம் ஆண்டு தேர்தல் ஆணைய (தேர்தல் ஆணையர்களின் பணி நிலை குறித்த நிபந்தனைகள் மற்றும் செயல்பாடுகள்) சட்டத்தின் கீழ் ஆறு ஆண்டுகள் அல்லது 65 வயது எட்டும் வரை, இவற்றுள் எது முந்தையதோ அது வரையில் அவர்கள் அந்தப் பதவியினை பதவி வகிப்பர்.
- ❖ பொதுவாக, மிக மூத்தத் தேர்தல் ஆணையரே தலைமைத் தேர்தல் ஆணையராக நியமிக்கப் படுவார்.

சர்வதேசச் செய்திகள்

டெஸர்ட் ஃபிளாக் VIII - பயிற்சி



- ❖ ஐக்கிய அரபு அமீரகமானது, 3 வார கால அளவிலான டெஸர்ட் ஃபிளாக் VIII என்ற பயிற்சியினை நடத்துகிறது.
- ❖ இது ஐக்கிய அரபு அமீரகம், பிரான்சு, குவைத், ஆஸ்திரேலியா, ஐக்கியப் பேரரசு, பஹ்ரைன், மொராக்கோ, ஸ்பெயின், கொரியக் குடியரசு மற்றும் அமெரிக்கா ஆகிய நாடுகள் பங்கேற்கும் பலதரப்பு வான்படைப் பயிற்சியாகும்.
- ❖ இது பல்வேறு போர் விமானச் செயல்பாடுகளின் இயங்குந்தன்மை மற்றும் பல்வேறு விமானப்படைகளின் சிறந்த நடைமுறைகளைப் பகிர்ந்து கொள்வது ஆகியவற்றினை நோக்கமாகக் கொண்டுள்ளது.
- ❖ இந்திய விமானப் படையானது இந்தப் பயிற்சியில் 5 LCA தேஜாஸ் விமானங்களுடனும், 2 C-17 க்ளோப்மாஸ்டர் III விமானங்களுடனும் பங்கேற்க உள்ளது.
- ❖ இந்தியாவிற்கு வெளியில் ஒரு சர்வதேச விமானப் படைப் பயிற்சியில் LCA தேஜாஸ் வகை விமானங்கள் பங்கேற்பது இதுவே முதன்முறையாகும்.

மலபார் பயிற்சி 2023

- ❖ 2023 ஆம் ஆண்டு மலபார் பயிற்சியானது ஆகஸ்ட் மாதம் நடைபெற உள்ள நிலையில் இந்த ஆண்டு மலபார் பயிற்சியினை ஆஸ்திரேலியா நடத்த உள்ளது.

- ❖ 2020 ஆம் ஆண்டில் நடைபெற்ற மலபார் பயிற்சியில், ஆஸ்திரேலியா அதன் நிரந்தர உறுப்பினராக சேர்க்கப்பட்டது.
- ❖ ஜப்பான் 2015 ஆம் ஆண்டில் இந்தக் கடற்படைப் பயிற்சியில் சேர்ந்தது.
- ❖ 2022 ஆம் ஆண்டு நவம்பர் மாதத்தில் நடைபெற்ற இதற்கு முந்தைய மலபார் பயிற்சியினை ஜப்பான் நடத்தியது.
- ❖ 2022 ஆம் ஆண்டு மலபார் பயிற்சியானது, 1992 ஆம் ஆண்டில் இந்தியாவிற்கும் அமெரிக்காவிற்கும் இடையிலான இருதரப்புப் பயிற்சியாகத் தொடங்கப்பட்ட இந்தப் பயிற்சியின் 30 ஆண்டுகள் நிறைவினைக் குறிக்கிறது.




உலகின் மிக நீளமான சித்திரச் சுவரோவியம்



- ❖ சவுதி அரேபியா மக்காவின் பெரிய மசூதிக்குச் செல்லும் சாலையான கிங் அப்துல் அஜிஸ் தெருவில் உலகின் மிக நீளமான சித்திரச் சுவரோவியத்தினை நிறுவியுள்ளது.

- ❖ கலைஞர் அமல் ஃபெலம்பன் என்பவர் வடிவமைத்த இந்த 75 மீட்டர் நீளமுள்ள சுவரோவியமானது, சாதனைச் சிற்பங்கள் மற்றும் கட்டிடங்களின் பட்டியலில் இணைகிறது.
- ❖ இந்தச் சுவரோவியம் ஆனது அந்நாட்டு மக்களின் பாரம்பரியம், கருத்துக்கள் மற்றும் பல ஆண்டு கால வரலாறு ஆகியவை முழுவதும் பறைசாற்றும் வகையில் அழகினை வெளிப்படுத்துகிறது.

மீன்பிடி மானியம் தொடர்பான புதிய ஒப்பந்தம்



- ❖ மீன்பிடி மானியம் தொடர்பான புதிய ஒப்பந்தத்தை அதிகாரப் பூர்வமாக ஏற்றுக் கொண்ட உலக வர்த்தக அமைப்பின் முதல் உறுப்பினர் நாடு சுவீட்சர்லாந்து ஆகும்.
- ❖ இந்த ஒப்பந்தத்தினை அங்கீகரித்த இரண்டாவது உறுப்பினராக சிங்கப்பூர் மாறியது.
- ❖ 2022 ஆம் ஆண்டில் நடைபெற்ற 12வது அமைச்சர்கள் மாநாட்டில் உலக வர்த்தக அமைப்பின் மீன்பிடி மானியங்கள் தொடர்பான ஒப்பந்தம் ஆனது ஏற்றுக் கொள்ளப் பட்டது.
- ❖ இது உலகின் மீன்வளம் பெருமளவில் குறைந்து வருவதற்கு ஒரு முக்கியக் காரணியாக இருக்கும் தீங்கு விளைவிக்கும் வகையிலான மீன்பிடி மானியங்களைத் தடை செய்யும் ஒப்பந்தமாகும்.
- ❖ வளர்ந்து வரும் நாடுகள் மற்றும் குறைந்த அளவு வளர்ச்சியடைந்த நாடுகள் ஆகியவற்றிற்கு, இந்த ஒப்பந்தம் நடைமுறைக்கு வந்த நாளிலிருந்து இரண்டு ஆண்டுகள் வரையில் ஒரு பரிமாற்ற காலமாக கடைப்பிடிக்கப் பட அனுமதிக்கப் பட்டு உள்ளது.
- ❖ உலக வர்த்தக அமைப்பின் சுற்றுச்சூழல் மீது கவனம் செலுத்தும் முதல் ஒப்பந்தம், கடல் நிலைத் தன்மையின் மீதான முதல் பரந்த, பிணைப்பு சார், பலதரப்பு ஒப்பந்தம் இதுவாகும்.
- ❖ மேலும், இது உலக வர்த்தக அமைப்பு தொடங்கப்பட்டதிலிருந்து அதில் மேற்கொள்ளப் பட்ட இரண்டாவது ஒப்பந்தம் இதுவாகும்.


சுற்றுச்சூழல் செய்திகள்

'2022 ஆம் ஆண்டில் CO₂ உமிழ்வுகள்' அறிக்கை

- ❖ 2022 ஆம் ஆண்டில் CO₂ உமிழ்வுகள் என்ற அறிக்கையினை சர்வதேச எரிசக்தி முகமை வெளியிட்டுள்ளது.

- ❖ உலக எரிசக்தித் துறையில் இருந்து வெளியாகும் கார்பன் டை ஆக்சைடு உமிழ்வுகள் ஆனது கடந்த ஆண்டு ஒரு சாதனை அளவை எட்டியது.
- ❖ 2022 ஆம் ஆண்டில் உலகளாவிய எரிசக்தித் துறையிலிருந்து வெளியான உமிழ்வு ஆனது 0.9% அதிகரித்துச் சாதனை அளவான 36.8 பில்லியன் டன்களாக இருந்தது.
- ❖ நிலக்கரி சார்ந்த எரிபொருளில் இருந்து வெளியேறும் கார்பன் டை ஆக்சைடு (CO₂) கடந்த ஆண்டு 1.6% அதிகரித்துள்ளது.
- ❖ எண்ணெய் சார்ந்த எரிபொருளில் இருந்து வெளியேறும் கார்பன் டை ஆக்சைடு உமிழ்வு ஆனது 2.5% அதிகரித்ததனால் அது பெருந்தொற்றிற்கு முந்தைய அளவை விட குறைவாகவே இருந்தது.
- ❖ சீனாவில் கோவிட் பொது முடக்கம் காரணமாக 2022 ஆம் ஆண்டில் உமிழ்வு குறைந்து உள்ளது.
- ❖ ஐரோப்பிய ஒன்றியத்தில் உமிழ்வு 2.5% குறைந்துள்ளது.
- ❖ ஆசிய பசிபிக் பிராந்தியத்திலும் எதிர்பாராத விதமாக குறைவான அளவானது பதிவாகியுள்ளது (-1.8%).
- ❖ உலகளாவியத் தொழில் துறைகளில் இருந்து மேற்கொள்ளப்படும் உமிழ்வும் குறைந்து உள்ளது.
- ❖ சிமெண்ட் உற்பத்தியில் ஏற்பட்ட 10% சரிவு மற்றும் எஃகு உற்பத்தியில் ஏற்பட்ட 2% சரிவு ஆகியவையே இந்தக் குறைவிற்கு ஒரு முக்கிய காரணமாகும்.
- ❖ இயற்கை எரிவாயுவினால் வெளியேறும் கார்பன் டை ஆக்சைடு உமிழ்வு 1.6% என்ற அளவிற்குக் குறைந்துள்ளது.
- ❖ 2022 ஆம் ஆண்டில் பதிவான உமிழ்வுகளில் மிகப்பெரியத் துறை சார்ந்த உமிழ்வு அதிகரிப்பு ஆனது மின்சாரம் மற்றும் வெப்ப ஆற்றல் உற்பத்தித் துறையில் பதிவாகி உள்ளது.

Global CO₂ emissions from energy combustion and industrial processes, 1900-2022



மாநிலச் செய்திகள்

புதிய தங்கச் சுரங்கம்

- ❖ ஒடிசாவின் மூன்று மாவட்டங்களின் (தியோகர், கியோஞ்சர் மற்றும் மயூர்பஞ்ச்) வெவ்வேறு இடங்களில் தங்கத் தாது இருப்புகள் கண்டுபிடிக்கப்பட்டுள்ளன.

- ❖ அடாஸ் பகுதியில் தாமிரத்துடன் சேர்த்து 1,685 கிலோ அளவிற்கு எடை கொண்ட தங்கத் தாதுவினையும் இந்தியப் புவியியல் ஆய்வு அமைப்பின் நிபுணர்கள் கண்டறிந்து உள்ளனர்.
- ❖ இந்தியாவின் குரோமைட் இருப்பில் 98 சதவீதம் ஒடிசாவில் காணப்படுகிறது.

